

॥ ఓం నమో వేంకటేశాయ ॥

04.08.2023 - గురువారము (32వ రోజు)

శ్రీమదాగవతం

॥ శ్రీ గురు ప్రార్థనా ॥

గురుద్రబ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహోత్త దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమదాగవత పాఠం కరిష్యామహే.

అస్య-శ్రీమదాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమదాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

అహో సనాథా భవతా స్మ యద్వయం

త్రైవిష్టపానామపి దూరదర్శనం

ప్రేమస్మితస్నిగ్ధనిరీక్షణాననం

పశ్యేమ రూపం తవ సర్వసౌభగం

॥ 11-8 ॥

యర్హ్యంబుజాక్షాపససార భో భవాన్

కురూన్ మధూన్ వాథ సుహృద్దిదృక్షయా

తత్రాబ్ధకోటిప్రతిమః క్షణో భవేత్

రవిం వినాక్ష్ణోరివ నస్తవాచ్యుత

॥ 11-9 ॥

(కథం వయం నాథ చిరోషితే త్వయి

ప్రసన్నదృష్ట్వాఖిలతాపశోషణం

జీవేమ తే సుందరహాసశోభితం

అపశ్యమానా వదనం మనోహరం ..

సూత ఉవాచ

ఇతి చోదీరితా వాచః ప్రజానాం భక్తవత్సలః

శృణ్వానోఽనుగ్రహం దృష్ట్వా వితన్వన్ ప్రావిశత్పురీం

॥ 11-10 ॥

మధుభోజదశార్హాక్షుకురాంధకవృష్టిభిః

ఆత్మతుల్యబలైర్గుప్తాం నాగైర్భోగవతీమివ

॥ 11-11 ॥

సర్వర్తుసర్వవిభవపుణ్యవృక్షలతాశ్రమైః

ఉద్యానోపవనారామైః వృతపద్మాకరశ్రియం

॥ 11-12 ॥

గోపురద్వారమార్గేషు కృతకౌతుకతోరణాం

చిత్రధ్వజపతాకాగ్రైరంతః ప్రతిహతాతపాం

॥ 11-13 ॥

సమ్మార్జితమహామార్గరథ్యాపణకచత్వరాం

సిక్తాం గంధజలైరుప్తాం ఫలపుష్పాక్షతాంకురైః

॥ 11-14 ॥

ద్వారి ద్వారి గృహాణాం చ దధ్యక్షతఫలేక్షుభిః
అలంకృతాం పూర్ణకుంభైర్బలిభిర్దూపదీపకైః

॥ 11-15 ॥

నిశమ్య ప్రేష్ఠమాయాంతం వసుదేవో మహామనాః
అక్రూరశ్చోగ్రసేనశ్చ రామశ్చాద్భుతవిక్రమః

॥ 11-16 ॥

ప్రద్యుమ్నశ్చారుదేష్ఠశ్చ సాంబో జాంబవతీసుతః
ప్రహర్షవేగో చ్ఛ్విసితశయనాసనభోజనాః

॥ 11-17 ॥

వారణేంద్రం పురస్కృత్య బ్రాహ్మణైః ససుమంగలైః
శంఖతూర్యనినాదేన బ్రహ్మఘోషేణ చాదృతాః
ప్రత్యుజ్జగ్మా రథైర్ఘ్నాః ప్రణయాగతసాధ్వసాః

॥ 11-18 ॥

వారముఖ్యాశ్చ శతశో యానైస్తద్దర్శనోత్సుకాః .
లసత్కుండలనిర్భాతకపోలవదనశ్రియః

॥ 11-19 ॥

నటనర్తకగంధర్వాః సూతమాగధవందినః
గాయంతి చోత్తమశ్లోకచరితాన్యద్భుతాని చ

॥ 11-20 ॥

భగవాంస్తత్ర బంధూనాం పౌరాణామనువర్తినాం
యథావిధ్యుపసంగమ్య సర్వేషాం మానమాదధే

॥ 11-21 ॥

ప్రహ్వోభివాదనాశ్లేషకరస్పర్శస్మితేక్షణైః
ఆశ్వాస్య చాశ్వపాకేభ్యో వరైశ్చాభిమతైర్విభుః

॥ 11-22 ॥

స్వయం చ గురుభిర్విప్రైః సదారైః స్థవిరైరపి
ఆశీర్భిర్యజ్ఞమానోన్వైర్వందిభిశ్చావిశత్పురం

॥ 11-23 ॥

రాజమార్గం గతే కృష్ణే ద్వారకాయాః కులస్త్రియః
హర్షాణ్యారురుహుర్విప్రాః తదీక్షణమహోత్సవాః

॥ 11-24 ॥

నిత్యం నిరీక్షమాణానాం యదపి ద్వారకౌకసాం
న వితృప్యంతి హి దృశః శ్రియో ధామాంగమచ్యుతం || 11-25 ||

శ్రియో నివాసో యస్యోరః పాసపాత్రం ముఖం దృశాం
బాహవో లోకపాలానాం సారంగాణాం పదాంబుజం || 11-26 ||

సితాతపత్రవ్యజనైరుపస్మృతః
ప్రసూనవర్షైరభివర్షితః పథి
పిశంగవాసా వనమాలయా బభౌ
ఘనో యథార్కోడుపచాపవైద్యుతైః || 11-27 ||

ప్రవిష్టస్తు గృహం పిత్రోః పరిష్వక్తః స్వమాతృభిః
వవందే శిరసా సప్త దేవకీప్రముఖా ముదా || 11-28 ||

తాః పుత్రమంకమారోప్య స్నేహస్నుతపయోధరాః
హర్షవిహ్వలితాత్మానః సిషిచుర్నేత్రజైర్జలైః || 11-29 ||

అథావిశత్స్వభవనం సర్వకామమనుత్తమం
ప్రాసాదా యత్ర పత్నీనాం సహస్రాణి చ షోడశ || 11-30 ||

పత్న్యః పతిం ప్రోష్య గృహోనుపాగతం
విలోక్య సంజాతమనోమహోత్సవాః
ఉత్తస్థురారాత్సహసాసనాశయాత్
సాకం వ్రతైర్ద్విడితలోచనాననాః || 11-31 ||

తమాత్మజైర్ఘ్రిష్టిభిరంతరాత్మనా
దురంతభావాః పరిరేభిరే పతిం
నిరుద్ధమప్యస్రవదంబునేత్రయో
ర్విలజ్జతీనాం భృగువర్య వైక్లవాత్ || 11-32 ||

యద్యప్యసౌ పార్ష్వగతో రహోగతః
తథాపి తస్యాంక్రియుగం నవం నవం
పదే పదే కా విరమేత తత్పదాత్
చలాపి యచ్ఛ్రీర్న జహాతి కర్షిచిత్

॥ 11-33 ॥

ఏవం నృపాణాం క్షితిభారజన్మనా
మక్షౌహిణీభిః పరివృత్తతేజసాం
విధాయ వైరం శ్వసనో యథానలం
మిథో వధేనోపరతో నిరాయుధః

॥ 11-34 ॥

స ఏష నరలోకేఽస్మిన్నవతీర్ణః స్వమాయయా
రేమే స్త్రీరత్నకూటస్థో భగవాన్ ప్రాకృతో యథా

॥ 11-35 ॥

ఉద్దామభావపిశునామలవల్గుహాస
ప్రీడావలోకనిహతో మదనోఽపి యాసాం
సమ్ముహ్య చాపమజహాత్ప్రమదోత్తమాస్తా
యస్యేంద్రియం విమథితుం కుహకైర్న శేకుః

॥ 11-36 ॥

తమయం మన్యతే లోకో హ్యసంగమపి సంగినం
ఆత్మోపమ్యేన మనుజం వ్యాపృణ్వానం యతోబుధః

॥ 11-37 ॥

ఏతదీశనమీశస్య ప్రకృతిస్థోపి తద్గుణైః
న యుజ్యతే సదాత్మస్థైర్యథా బుద్ధిస్తదాశ్రయా

॥ 11-38 ॥

తం మేనిరేఽబలా మూఢాః స్థైణం చానువ్రతం రహః
అప్రమాణవిదో భర్తురీశ్వరం మతయో యథా

॥ 11-39 ॥

ఇతి శ్రీమద్భాగవతే పారమహంస్యాం సంహితాయాం ఏకాదశోఽధ్యాయః

పన్నెండవ అధ్యాయము

అథ శ్రీమదాగవతే పారమహంస్యాం సంహితాయాం ద్వాదశోఽధ్యాయః

శౌనక ఉవాచ

అశ్వత్థామ్నోపసృష్టేన బ్రహ్మశీర్ష్ణో రుతేజసా
ఉత్తరాయా హతో గర్భ ఈశేనాజీవితః పునః || 12-1 ||

తస్య జన్మ మహాబుద్ధేః కర్మాణి చ మహాత్మనః
నిధనం చ యధైవాసీత్స ప్రేత్య గతవాన్ యథా || 12-2 ||

తదిదం శ్రోతుమిచ్ఛామో గదితుం యది మన్యసే
బ్రూహి నః శ్రద్ధధానానాం యస్య జ్ఞానమదాచ్ఛుకః || 12-3 ||

సూత ఉవాచ

అపీపలద్ధర్మరాజః పితృవద్రంజయన్ ప్రజాః
నిఃస్పృహః సర్వకామేభ్యః కృష్ణపాదాబ్జసేవయా || 12-4 ||

సంపదః క్రతవో లోకా మహిషీ భ్రాతరో మహీ
జంబూద్వీపాధిపత్యం చ యశశ్చ త్రిదివం గతం || 12-5 ||

కిం తే కామాః సురస్పార్థా ముకుందమనసో ద్విజాః
అధిజహూర్ముదం రాజ్ఞః క్షుధితస్య యథేతరే || 12-6 ||

మాతుర్గర్భగతో వీరస్స తదా భృగునందన
దదర్శ పురుషం కంచిద్దహ్యామానోఽస్త్రతేజసా || 12-7 ||

అంగుష్ఠమాత్రమమలం స్ఫురత్పురటమౌలినం
అపీచ్యదర్శనం శ్యామం తడిద్వాససమచ్యుతం || 12-8 ||

శ్రీమద్దీర్ఘచతుర్బాహుం తప్తకాంచనకుండలం
క్షతజాక్షం గదాపాణిమాత్మనః సర్వతో దిశం || 12-9 ||

పరిభ్రమంతముల్కాభాం భ్రామయంతం గదాం ముహూః || 12-9 ||

అస్త్రతేజః స్వగదయా నీహారమివ గోపతిః
విధమంతం సన్నికర్షే పర్యైక్షత క ఇత్యసౌ

॥ 12-10 ॥

విధూయ తదమేయాత్మా భగవాన్ ధర్మగుబ్ధిభుః
మిషతో దశమాసస్య తత్రైవాంతర్దధే హరిః

॥ 12-11 ॥

తతః సర్వగుణోదర్కే సానుకూలగ్రహోదయే
జజ్ఞే వంశధరః పాండోర్భూయః పాండురివౌజసా

॥ 12-12 ॥

తస్య ప్రీతమనా రాజా విప్రైర్ధౌమ్యకృపాదిభిః
జాతకం కారయామాస వాచయిత్వా చ మంగలం

॥ 12-13 ॥

హిరణ్యం గాం మహీం గ్రామాన్ హస్త్యశ్వాన్ నృపతిర్వరాన్
ప్రాదాత్స్వన్నం చ విప్రేభ్యః ప్రజాతీర్థే స తీర్థవిత్

॥ 12-14 ॥

తమూచుర్బ్రాహ్మణాస్తుష్టా రాజానం ప్రశ్రయాన్వితం
ఏష హ్యస్మిన్ ప్రజాతంతౌ పురూణాం పౌరవర్షభ

॥ 12-15 ॥

దైవేనాప్రతిఘాతేన శుక్లే సంస్థాముపేయుషి
రాతో వోఽనుగ్రహార్థాయ విష్ణునా ప్రభవిష్ణునా

॥ 12-16 ॥

తస్మాన్నామ్నా విష్ణురాత ఇతి లోకే బృహచ్చ్రవాః
భవిష్యతి న సందేహో మహాభాగవతో మహాన్

॥ 12-17 ॥

యుధిష్ఠిర ఉవాచ

అప్యేష వంశ్యాన్ రాజర్షీన్ పుణ్యశ్లోకాన్ మహాత్మనః
అనువర్తితా స్విద్యశసా సాధువాదేన సత్తమాః

॥ 12-18 ॥

బ్రాహ్మణా ఉచుః

పార్థ ప్రజావితా సాక్షాదిక్ష్యాకురివ మానవః
బ్రహ్మణ్యః సత్యసంధశ్చ రామో దాశరథిర్యథా

॥ 12-19 ॥

ఏష దాతా శరణ్యశ్చ యథా హ్యశీనరః శిబిః
యశో వితనితా స్వానాం దౌప్యంతిరివ యజ్ఞనాం

॥ 12-20 ॥

ధన్వినామగ్రణీరేష తుల్యశ్చార్జునయోర్ద్వయోః
హుతాశ ఇవ దుర్ధర్షః సముద్ర ఇవ దుస్తరః

॥ 12-21 ॥

మృగేంద్ర ఇవ విక్రాంతో నిషేవ్యో హిమవానివ
తితిక్షుర్వసుధేవాసౌ సహిష్ణుః పితరావివ

॥ 12-22 ॥

పితామహసమః సామ్యే ప్రసాదే గిరిశోపమః
ఆశ్రయః సర్వభూతానాం యథా దేవో రమాశ్రయః

॥ 12-23 ॥

సర్వసద్గుణమాహాత్మ్యే ఏష కృష్ణమనువ్రతః
రంతిదేవ ఇవోదారో యయాతిరివ ధార్మికః

॥ 12-24 ॥

ధృత్యా బలిసమః కృష్ణే ప్రహ్లాద ఇవ సద్గ్రహః
ఆహరైషోఽశ్వమేధానాం వృద్ధానాం పర్యుపాసకః

॥ 12-25 ॥

రాజర్షీణాం జనయితా శాస్తా చోత్పథగామినాం
నిగ్రహీతా కలేరేష భువో ధర్మస్య కారణాత్

॥ 12-26 ॥

తక్షకాదాత్మనో మృత్యుం ద్విజపుత్రోపసర్జితాత్
ప్రపత్స్యత ఉపశ్రుత్య ముక్తసంగః పదం హరేః

॥ 12-27 ॥

జిజ్ఞాసితాత్మయాథాత్మ్యో మునేర్వాససుతాదసౌ
హిత్వేదం నృప గంగాయాం యాస్యత్యద్ధాకుతోభయం

॥ 12-28 ॥

ఇతి రాజ్ఞ ఉపాదిశ్య విప్రా జాతకకోవిదాః
లబ్ధాపచితయః సర్వే ప్రతిజగ్ముః స్వకాన్ గృహాన్

॥ 12-29 ॥

స ఏష లోకే విఖ్యాతః పరీక్షిదితి యత్రృభుః
గర్భే దృష్టమనుధ్యాయన్ పరీక్షేత నరేష్విహ

॥ 12-30 ॥

స రాజపుత్రో వవృధే ఆశు శుక్ల ఇవోడుపః
ఆపూర్యమాణః పితృభిః కాష్ఠాభిరివ సోఽన్వహం

॥ 12-31 ॥

